

# Bəstəkarın sorağı dost diyarlardan gəlir

Dahi Üzeyir bəyin musiqisi sərhəd tanımır. 18 sentyabr Üzeyir Musiqisi Günü münasibətilə xaricdə də bir sıra tədbirlər keçirilib.

Tbilisi Dövlət Konservatoriyasında da Azərbaycan Milli Musiqi Günü qeyd olunub.

“Alyans Gənclər Mərkəzi”-nin təşkil etdiyi gecədə Azərbaycanın Gürcüstandakı səfirliliyinin əməkdaşları, konservatoriyanın müəllim və tələbə heyəti, eləcə də alyansın üzvləri iştirak ediblər. Rektor Qeorgi Vaçinkadze Azərbaycan ilə Gürcüstan arasındakı mədəni əlaqələrdən danışıb, bu cür tədbirlərin təşkilini yüksək qiymətləndirib. Rektor Heydar Əliyev Fondu tərəfindən 6 görkəmlı Azərbaycan bəstəkarının milli musiqi notlarından ibarət kitabların “Alyans Gənclər Mərkəzi”nin təşəbbüsü ilə Konservatoriaya təqdim olunmasına görə təşəkkür edib.

Azərbaycanın Gürcüstandakı səfirliliyinin məsul əməkdaşı Ramiz Hacızadə dahi bəstəkarımız Üzeyir Hacıbəylinin hayat və yaradıcılığı barədə məlumat verib. Bildirib ki, Azərbaycanın mədəniyyət besiyi olan Şuşada dünyaya göz açan Üzeyir Hacıbəylinin doğum gününün və onun xatırmasını yaşıdan Musiqi Gününün Tbilisidə qeyd olunması olduqca təqdirləyləyikdir. Bu, eyni zamanda, ölkələrimiz arasındaki münasibətlərin, xüsusun də mədəni əlaqələrin yüksək səviyyədə olduğunu bir daha sübut edir.

Ardınca azərbaycanlı tələbə Mahirə Durmuşova “Çırpinır-dı Qara dəniz” və “Ay Laçın”, Ramin Pirməmmədov isə tarda



“Ayrılıq” və “Bakı gecələri” mahnılarını ifa ediblər.

Daha sonra “Alyans Gənclər Mərkəzi”nın södrü Leyla Əmrəhova və başqları ürək sözlərini söyləyiblər. Natiqlər Üzeyir Hacıbəylinin həyat və yaradıcılığı, Gürcüstanın mədəniyyət və incəsənət xadimlərinin onun

haqqında dedikləri fikirlər, eləcə də Tbilisidə doğulmuş azərbaycanlı musiqiçilər barədə ətraflı məlumat veriblər.

Qeyd edək ki, Heydar Əliyev Fondu tərəfindən göndərilmiş kitablar konservatoriyanın kitabxanasına təqdim edilib.

XQ